

પત્રક ભાગ-૧
કાર્યવાહીની ટૂંકી નોંધ
ચોદમી ગુજરાત વિધાનસભા
છકું સત્ર
સોમવાર, તા. ૨૭ માર્ચ, ૨૦૨૦
માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને
સભાગૃહ બપોરના ૧૨.૦૦ વાગ્યે મળ્યું.

૧. તારાંકિત પ્રશ્નોત્તરી

સોમવાર, તા. ૨૭ માર્ચ, ૨૦૨૦ના રોજની તારાંકિત પ્રશ્નોત્તરીની ચાદીમાંના પ્રશ્નો અગ્રતાક્રમ ૧, ૨, ૩ અને ૪ના મૌખિક જવાબ આપવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ ૫ થી ૨૯૧ને અતારાંકિત ગણવામાં આવ્યા.

પ્રશ્નોત્તરીનો સમય બપોરના ૧.૦૦ વાગ્યે પૂરો થયો.

૨. પોઈન્ટ ઓફ ઓર્ડર

તારાંકિત પ્રશ્નોત્તરીના જવાબોને ક્લબ કરી પ્રશ્નો પૂછવા બાબત

માનનીય રાજ્ય કક્ષાના સંસદીય બાબતોના મંત્રીશ્રી પ્રદિપસિંહ જાડેજાએ જુદા જુદા તારાંકિત પ્રશ્નોના જવાબોને ક્લબ કરી પ્રશ્નોત્તરીના સમય દરમિયાન પેટા પ્રશ્નો પૂછવા બાબતનો પોઈન્ટ ઓફ ઓર્ડરનો મુદ્દો ઉપસ્થિત કરતાં, વિરોધપક્ષના નેતાશ્રી પરેશભાઈ ઘાનાણીએ પ્રશ્નો પૂછવાનો સભ્યશ્રીઓનો અબાધિત અધિકાર હોઈ, માનનીય મંત્રીશ્રીઓએ તેનો વિગતવાર જવાબ આપવો જોઈએ તેમ જણાવી, માનનીય મંત્રીશ્રી પ્રદિપસિંહનો પોઈન્ટ ઓફ ઓર્ડર અપ્રસ્તુત હોઈ નામંજૂર કરવાનું જણાવતાં, માનનીય નાયબ મુખ્યમંત્રીશ્રી નીતિનભાઈ પટેલે તારાંકિત પ્રશ્નોના જવાબો જે તે પ્રશ્ન સાથે જ સુસંગત હોવાની બાબત સ્પષ્ટ કરી, માનનીય મંત્રીશ્રીનો પોઈન્ટ ઓફ ઓર્ડર પ્રસ્તુત હોઈ રૂલીંગ આપવાનું જણાવતાં, સભ્યશ્રી શૈલેષભાઈ પરમાર, માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમા, સભ્યશ્રી પુંજાભાઈ વંશ, શ્રી વિક્રમભાઈ માડમ તથા માનનીય મુખ્યમંત્રીશ્રી વિજયભાઈ રૂપાણીએ પોતાનું મંતવ્ય વ્યક્ત કરી પોઈન્ટ ઓફ ઓર્ડરનું રૂલીંગ આપવાનું જણાવતાં માનનીય અધ્યક્ષશ્રીએ આ બાબત ખૂબ અગત્યની હોઈ તેઓ પછીથી વિગતવાર રૂલીંગ આપશે તેવી જાહેરાત કરી.

૩. પોઈન્ટ ઓફ ઓર્ડર

તારાંકિત પ્રશ્નોના જવાબમાં વિસંગતતા હોવાનો મુદ્દો ઉપસ્થિત કરી અડધા કલાકની ચર્ચા બાબત

માનનીય વિરોધપક્ષના નેતાશ્રી પરેશભાઈ ઘાનાણીએ આજની તારાંકિત પ્રશ્નોત્તરીના અગ્રતા પ્રશ્નક્રમાંક-૨૦૦ તરફ સભાગૃહનું ધ્યાન દોરી અમદાવાદ અને અમરેલી જિલ્લામાં કાર્યરત જી.આઈ.ડી.સી.ની સંખ્યા અને ૨૦૧૮ના વર્ષની તારાંકિત પ્રશ્નોત્તરીના પ્રશ્નોના જવાબમાં વિસંગતતા હોવાનું જણાવી આ બાબતે વિસ્તૃત ચર્ચા કરવા માટે વિધાનસભાના નિયમોના નિયમ-૯૨ અન્વયે અડધા કલાકની ચર્ચાની માગણી કરતાં, રાજ્યકક્ષાના સંસદીય બાબતોના માનનીય મંત્રીશ્રી પ્રદિપસિંહ જાડેજાએ વિધાનસભાના નિયમોના નિયમ-૯૨ અન્વયે આ બાબત અપ્રસ્તુત હોઈ, માનનીય વિરોધપક્ષના નેતાશ્રીનો પોઈન્ટ ઓફ ઓર્ડરનો મુદ્દો નામંજૂર કરવાનું જણાવતાં માનનીય અધ્યક્ષશ્રીએ આ બાબતે તેઓ પછીથી વિગતવાર રૂલીંગ આપશે તેવી જાહેરાત કરી.

૪. પોઈન્ટ ઓફ ક્લેરીફિકેશન

વધુ કિંમતે ટેબ્લેટની ખરીદી બાબત

માનનીય વિરોધપક્ષના નેતાશ્રી પરેશભાઈ ઘાનાણી દ્વારા ગુરુવાર તા.૨૭-૨-૨૦૨૦ના રોજ ટેબ્લેટ ખૂબ જ ઉંચી કિંમતે ખરીદવા બાબતનો મુદ્દો ઉપસ્થિત કરવામાં આવેલ હતો. જેના અનુસંધાને માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમા દ્વારા ગુરુવાર તા. ૨૭-૨-૨૦૨૦ના રોજ સભાગૃહમાં તેની વિગતવાર સ્પષ્ટતા કરતાં, માનનીય વિરોધપક્ષના નેતાશ્રીએ સભાગૃહને તેઓ આ બાબતે વિગતવાર સ્પષ્ટતા કરશે તેવું જણાવી આ બાબતની તપાસ કરવા માટે થોડોક સમય આપવાનું જણાવતાં, માનનીય અધ્યક્ષશ્રીએ તેમને તપાસ કરવા માટે સમય આપવાનું ઠરાવ્યું હતું. જેને આજે ત્રણેક દિવસ જેટલો સમય પસાર થયેલ હોઈ માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમાએ આ અંગે હવે વિપક્ષના

નેતાશ્રીએ સ્પષ્ટતા કરવી જોઈએ તેમ જણાવતાં, માનનીય વિરોધપક્ષના નેતાશ્રીએ આજની બેઠકનું કામકાજ પૂર્ણ થાય તે પહેલાં તેઓ આ બાબતે વિગતવાર સ્પષ્ટતા કરશે તેમ જણાવ્યું.

૫. તાકીદની જાહેર અગત્યની બાબત પર ધ્યાન દોરવા બાબત (નિયમ-૧૧૬)

સભ્યશ્રી જશપાલસિંહ પઢિયારે નિયમ-૧૧૬ અન્વયે “તાજેતરમાં વડોદરા જિલ્લાના પાદરા તાલુકામાં થયેલ ગંભીર અકસ્માતના કારણે લોકોમાં ફેલાયેલ ભય અને રોષની લાગણી દૂર કરવા” અંગેની તાકીદની જાહેર અગત્યની બાબત પર માનનીય ગૃહ મંત્રીશ્રીનું ધ્યાન દોર્યું.

માનનીય રાજ્યકક્ષાના ગૃહમંત્રીશ્રી પ્રદિપસિંહ જાડેજાએ તેમનું લેખિત નિવેદન રજૂ કર્યું અને તેમાંથી ઉપસ્થિત થયેલા પ્રશ્નોના જવાબો આપ્યા.

૬. સભાગૃહના મેજ ઉપર મૂકાયેલા કાગળો

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

(૧) નેશનલ હાઇ સ્પીડ રેલ કોર્પોરેશન લિમિટેડનો સન ૨૦૧૮-૧૯નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કોર્પોરેશનની કામગીરી અંગેની સરકારની સમીક્ષા

માનનીય નાયબ મુખ્યમંત્રીશ્રી નીતિનભાઈ પટેલ

(૨) ગુજરાત રાજ્ય માર્ગ વિકાસ નિગમ લિમિટેડનો સન ૨૦૧૮-૧૯નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ નિગમની કામગીરી અંગેની સરકારની સમીક્ષા

માનનીય નાયબ મુખ્યમંત્રીશ્રી નીતિનભાઈ પટેલ

(૩) ગુજરાત હાથશાળ અને હસ્તકલા વિકાસ નિગમ લિમિટેડના સન ૨૦૧૫-૧૬ અને ૨૦૧૬-૧૭ના વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલોને સભાગૃહના મેજ ઉપર મૂકવામાં થયેલ વિલંબ અંગેના કારણો દર્શાવતાં નિવેદન

માનનીય કુટિર ઉદ્યોગ મંત્રીશ્રી જયેશભાઈ રાદડીયા

(૪) ગુજરાત વૃદ્ધિ કેન્દ્ર વિકાસ નિગમ લિમિટેડનો સન ૨૦૧૭-૧૮નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલ વિલંબ અંગેના કારણો દર્શાવતું નિવેદન

ઉદ્યોગ પ્રભાગનો હવાલો ધરાવતા માનનીય મંત્રીશ્રી સૌરભભાઈ પટેલ

(૫) ગુજરાત હાઉસીંગ બોર્ડનો સન ૨૦૧૮-૧૯નો વાર્ષિક વહીવટી અહેવાલ તથા સન ૨૦૧૭-૧૮ના વાર્ષિક હિસાબો અને ઓડિટ અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય નાયબ મુખ્યમંત્રીશ્રી નીતિનભાઈ પટેલ

(૬) ગુજરાત સ્લમ કલીયરન્સ બોર્ડના સન ૨૦૧૩-૧૪ના વાર્ષિક હિસાબો અને ઓડિટ અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય નાયબ મુખ્યમંત્રીશ્રી નીતિનભાઈ પટેલ

(૭) ગુજરાત ઔદ્યોગિક વિકાસ નિગમનો સન ૨૦૧૭-૧૮નો વાર્ષિક હિસાબ અને તપાસણી અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

ઉદ્યોગ પ્રભાગનો હવાલો ધરાવતા માનનીય મંત્રીશ્રી સૌરભભાઈ પટેલ

(૮) શિક્ષણ વિભાગના,

સન ૨૦૧૭ના ગુજરાત સ્વનિર્ભર શાળા (ફી નિયમન) અધિનિયમ અન્વયેના,

(૧)તા.૦૭/૦૮/૨૦૧૯ના જાહેરનામા ક્રમાંક:જીએચ/એસએચ/૫૯/ બીએમએસ/૧૧૧૭/૮૩/એફઆરસી સેલ

(૨)તા.૧૪/૧૧/૨૦૧૯ના જાહેરનામા ક્રમાંક:જીએચ/એસએચ/૧૦૩/એમએસબી/૧૧૧૭/૮૩/એફઆરસી સેલ

તેમજ ઉક્ત બંને જાહેરનામાને સભાગૃહના મેજ ઉપર મૂકવામાં થયેલા વિલંબ અંગેના કારણો સમજાવતું નિવેદન

માનનીય શિક્ષણ મંત્રીશ્રી ભૂપેન્દ્રસિંહ ચુડાસમા

- (૯) ઊર્જા અને પેટ્રોકેમિકલ્સ વિભાગના,
સન ૨૦૦૩ના વીજળી અધિનિયમ અન્વયેના ગુજરાત વિદ્યુત નિયંત્રક આયોગના
(૧) તા.૧૬-૧-૨૦૨૦ના ગુજરાત વિદ્યુત નિયંત્રક આયોગ (વિદ્યુત પુરવઠા સંહિતા અને આનુષંગિક બાબતો) (બીજો સુધારો) વિનિયમો, ૨૦૨૦- જાહેરનામા ક્રમાંક:૧/૨૦૨૦
(૨) તા.૨૩-૧-૨૦૨૦ના ગુજરાત વિદ્યુત નિયંત્રક આયોગ (નેટ મીટરીંગ રૂફટોપ સોલર પી.વી. ટ્રિડ ઇન્ટરએક્ટિવ સિસ્ટમ) (બીજો સુધારો) વિનિયમો-૨૦૨૦- જાહેરનામા ક્રમાંક: ૨/૨૦૨૦

માનનીય ઊર્જા મંત્રીશ્રી સૌરભભાઈ પટેલ

૭.

પૂરક માગણીઓ પર ચર્ચા અને મતદાન (પહેલો દિવસ)

શરૂઆતમાં માનનીય નાયબ મુખ્યમંત્રીશ્રી નીતિનભાઈ પટેલે, સન ૨૦૧૯-૨૦૨૦ના વર્ષ માટેની પૂરક માગણીઓની વિચારણા કરવા માટે સંવિધાનના અનુચ્છેદ ૨૦૩(૩)ની સાથે વાંચતા અનુચ્છેદ ૨૦૫ અન્વયેની નામદાર રાજ્યપાલશ્રીએ વિધાનસભાને કરેલી સિફારસ વાંચી સંભળાવી.

ત્યારબાદ આરોગ્ય અને પરિવાર કલ્યાણ વિભાગની તબીબી અને જાહેર આરોગ્ય સેવાને લગતી મહેસૂલી ખર્ચ માટેની પૂરક માગણી ક્રમાંક-૩૯, કૃષિ અને સહકાર વિભાગની કૃષિને લગતી સેવા અંગેની મહેસૂલી ખર્ચ માટેની પૂરક માગણી ક્રમાંક-૨, શિક્ષણ વિભાગની શિક્ષણને લગતી સેવા અંગેની મહેસૂલી ખર્ચ માટેની પૂરક માગણી ક્રમાંક-૯, ઊર્જા અને પેટ્રોકેમિકલ્સ વિભાગની વીજળી શક્તિ પરિયોજનાઓને લગતી સેવા અંગેની મહેસૂલી તથા મૂડી ખર્ચ માટેની પૂરક માગણી ક્રમાંક-૧૩ તથા વન અને પર્યાવરણ વિભાગની પર્યાવરણને લગતી સેવા અંગેની મહેસૂલી ખર્ચ માટેની પૂરક માગણી ક્રમાંક-૨૭ માનનીય નાયબ મુખ્યમંત્રીશ્રી નીતિનભાઈ પટેલે રજૂ કરી.

ત્યારબાદ પૂરક માગણીઓ જેમ જેમ રજૂ થતી ગઈ તેમ તેમ માગણી ક્રમાંક-૩૯ ઉપરની કાપ દરખાસ્ત ક્રમાંક-૧, ૨, ૩, ૪, ૫, ૬ અને ૭, માગણી ક્રમાંક-૨ ઉપરની કાપ દરખાસ્ત ક્રમાંક-૮, ૯, ૧૦, ૧૧, ૧૪, ૧૫, ૧૬ અને ૧૭, માગણી ક્રમાંક-૯ ઉપરની કાપ દરખાસ્ત ક્રમાંક-૧૮, ૧૯, ૨૦, ૨૧ અને ૨૨, માગણી ક્રમાંક-૧૩ ઉપરની કાપ દરખાસ્ત ક્રમાંક-૨૩, ૨૪ અને ૨૫ તથા માગણી ક્રમાંક-૨૭ ઉપરની કાપ દરખાસ્ત ક્રમાંક-૨૬ સંબંધિત સભ્યશ્રીઓએ રજૂ કરી.

પૂરક માગણીઓ ઉપરની ચર્ચા શરૂ થવાના તબક્કે માનનીય અધ્યક્ષશ્રીએ પૂરક માગણીઓ પરની ચર્ચાની મર્યાદા અંગે ગૃહને માર્ગદર્શન આપ્યું.

ત્યારબાદ રજૂ થયેલી પૂરક માગણીઓ અને તેના ઉપર રજૂ થયેલી કાપ દરખાસ્તો પર ભેગી ચર્ચા શરૂ થઈ.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- | | |
|---------------------------|------------------------|
| (૧) શ્રી વિરજીભાઈ હુમ્મર | (૫) ડો. સી.જે.ચાવડા |
| (૨) શ્રી કનુભાઈ દેસાઈ | (૬) શ્રી જગદીશભાઈ પટેલ |
| (૩) ડો. અનિલ જોષીયારા | (૭) શ્રી બળદેવજી ઠાકોર |
| (૪) શ્રી વિનોદભાઈ મોરડીયા | |

વિરામ બપોરના ૨.૩૦ થી ૩.૦૦

વિરામ બાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|-----------------------------|---------------------------------|
| (૮) શ્રી રાઘવજીભાઈ પટેલ | (૧૯) શ્રી વલ્લભભાઈ કાકડીયા |
| (૯) શ્રી અરવિંદ રાણા | (૨૦) શ્રી નથાભાઈ પટેલ |
| (૧૦) શ્રી ઢિજેશ મેરજા | (૨૧) શ્રીમતી માલતી મહેશ્વરી |
| (૧૧) શ્રી સુરેશભાઈ ઘ.પટેલ | (૨૨) શ્રી શશીકાન્ત પંડ્યા |
| (૧૨) શ્રી વિવેક પટેલ | (૨૩) શ્રી જીતેશકુમાર સેવક |
| (૧૩) શ્રી કીરીટકુમાર પટેલ | (૨૪) શ્રી રમેશભાઈ કટારા |
| (૧૪) શ્રી બાબુભાઈ પટેલ | (૨૫) શ્રી ઈન્દ્રજીતસિંહ પરમાર |
| (૧૫) શ્રી અરવિંદભાઈ છો.પટેલ | (૨૬) શ્રી પરસોત્તમભાઈ સાબરીયા |
| (૧૬) શ્રી પ્રતાપ દૂધાત | (૨૭) શ્રી વી.ડી.ઝાલાવાડીયા |
| (૧૭) શ્રી બલરાજસિંહ ચૌહાણ | (૨૮) શ્રી પ્રવિણભાઈ મુસડીયા |
| (૧૮) શ્રી મહેશકુમાર રાવલ | (૨૯) શ્રી પ્રદ્યુમ્નસિંહ જાડેજા |

ત્યારબાદ ચર્ચાનો જવાબ માનનીય નાયબ મુખ્યમંત્રીશ્રી નીતિનભાઈ પટેલે આપ્યો.

ત્યારબાદ કાપ દરખાસ્ત ક્રમાંક-૧, ૨, ૩, ૪, ૫, ૬, ૭, ૮, ૯, ૧૦, ૧૧, ૧૪, ૧૫, ૧૬, ૧૭, ૧૮, ૧૯, ૨૦, ૨૧, ૨૨, ૨૩, ૨૪, ૨૫ અને ૨૬ મત માટે મૂકવામાં આવી અને તેનો અસ્વીકાર કરવામાં આવ્યો.

ત્યારબાદ પૂરક માગણી ક્રમાંક ૩૯, ૨, ૯, ૧૩ અને ૨૭ મત ઉપર મૂકવામાં આવી અને તેનો સ્વીકાર કરવામાં આવ્યો.

સભાગૃહ, મંગળવાર, તા.૩૭ માર્ચ ૨૦૨૦ના રોજ બપોરના ૧૨.૦૦ વાગ્યે ફરી મળવા માટે સાંજના ૫.૦૨ વાગ્યે મુલતવી રહ્યું.

ગુજરાત વિધાનસભા સચિવાલય,
ગાંધીનગર.
તા. ૨૭ માર્ચ , ૨૦૨૦

ડી.એમ.પટેલ
સચિવ,
ગુજરાત વિધાનસભા.